

# गीत

भरतोवाच

अमडि मूंखे बुखिड़ी आ द्राढी लगी ।

मछी पौलाउ खाराइ श्री मैथिलि राणी,

भरत जी स्वामिनि सगी ॥

कौशल्या खे चयडुमि सुमित्रा दे वयडुमि,

मुंहिजी भुख कहिं ना भगी ।

भाभी उर्मिला अम्ब खाराया,

माण्डवी पकोड़े पगी ॥

श्रुति कीरति थधो शर्बतु पियारियो

तिरमात्र दिल तगी ।

मां नंढिड़े खां वठी बूखो भिखारी,

गरीबनिवाज़ अमडि अगी ॥

भरत नंढिड़े भाउ खे खाराइ .दुध मखण जी मंघी ।

आशीशूं द्रियांइ शल उमिरि वधेई,

वेड़िहो वसेई वैदियलि वगी ।

जुगातीक जीवें शालां वधि थीवें,

तुंहिजी जोतिड़ी जुगि जुगि जगी ।

बाबलु थींदुइ बेली सदां वसंदइ हवेली,

तुंहिजी देही दुख में ना दगी ॥

सावित्री सरस्वती शची श्री पार्वती,

श्री लक्ष्मी सँत लगी ।

जसु श्री जानिकि चन्द्र तुंहिजो

जग में गाइनि उर उमँगी ॥

रस भरी श्रीराधा क्यास जी सिद्धि दे,

गरीबि श्रीखण्डि हणे खगी ॥

कृपा निधान साहिब मिठा फरमाइनि था—बोलणा सत्

श्रीहरि वाहगुरु ।

साहिब मिठा श्रीभरत लाल जे पवित्र सनेह जो वर्णनु

था करिनि—अजु श्रीभरत लाल खे छवीह साल थिया आहिनि,

श्रीस्वामिनि महाराणी जे मिठिड़नि बोलनि खे न बुधो अथसि ।

विहांव वेल श्री जू नंढिड़ा बाल कोन गाल्हाइनि । वरी जल्द नानाणे

हलियो वियो । चित्रकूट में लज शर्म खां न गाल्हाए

सिधियो ।

“दर्शन तृप्ति न आज लौं प्रेम प्यासे नैन ।”

तृप्ति कींअ थींदी ? महाराज मिठे जो दर्शनु कयो

अथसि पर श्रीस्वामिनि जो दर्शन बि अजां कोन कयो अथसि ।

सांगो द्रिसे त गाल्हाए । श्रीजू जे चरण कमलनि खे निहारे  
 गंच थो गारे त हिननि कोमल चरणनि सां मिठी स्वामिनि  
 पंधड़ो कयो आहे ? विचारे जो हियों पियो फाटे, व्याकुलु थी वियो  
 । हाणे ईश्वर कृपा सा राज में आया आहिनि । सभु  
 आनन्द मंगल थिया ।

साई मिठा भरतलाल जे दिल में पेही था द्रिसनि त—  
 उन पवित्र दिल में श्रीजू महाराज लाइ केदो कुरिबु, केद्री  
 सिक ऐं प्यास, केदो क्यासु ऐं केद्री अदब जी नज़र आहे ?  
 केतिरों निर्मलु नींह जो नातो आहे ।

अजु भाव जे विमान ते वेही भरतलाल जे महलात में  
 आया । उते छा द्रिसनि त — रतन जटित पलंग ते भरतलालु  
 विराजमान आहे । माण्डवी देवी विजिणो पई लोद्रे, भरतलालु  
 प्रेम में भरियलु वेठो आहे । अखिड़ियूं पूरियूं पयूं अथसि ।  
 चपिड़ा द्रकिनि पिया । बाहिरां कुछ न थो गाल्हाए बाकी अन्दर  
 में ओर वेठो ओरे ।

साई मिठनि दिल में झाती पातसि ऐं द्रिठाऊं त हिकु  
 विशालु महलातु आहे । उते वैदूर्यमणि जे सिंहासन ते कृपा  
 निधान स्वामिनि महाराणी साकेत धयाणी विराजमान आहे ।  
 भरतलालु हथड़ा जोड़े निमाणनि नेणनि सां निहारे रहियो  
 आ । मिठी स्वामिनि कुरिब मां हथिड़ो खणी उन खे आथतु  
 था द्रियनि । भरत लालु उन में गद् गद् थो थिये । साई मिठा  
 चुप—चुप करे अन्दर घिड़िया ऐं होरियां—होरियां चंवरु झुलाइण लगा  
 ।

उन वक्ति भरतलालु एकान्त द्रिसी पंहिजे दिल जो

हालु ओरण लगो । चपड़ा चोरे, अखिड़ियुनि मां आंसुनि जी धार वहाए थो । वार खिड़ियल अथसि, संकोच भरिए प्रेम सां चवण लगो —

मुंहिजी अति महरबान अमां ! मुंहिजी सगी अमां, तवहां आहियो । मुंहिजी बी का बि माउ कान्हें । ( सगी अमां चई दुख में भरिजो थो वजे त मिठी अमां खे मुंहिजे करे बन में वजिणो पयो ) मिठी अमां मूंखे घणी बुख लगी आहे ? । मां वरिहियनि जो बुखियो आहियां । जियें ज़ायो आहियां । तियें अमड़ि जे कृपा लाइ वाझायां थो । श्रीजू महाराज मुश्की पुछनि था त —लाल ! छा खाइंदे ?, भरतलाल चयो त— मां सां लखण लाल गाल्हि कई त गोदावरी जे कण्ठे ते मां मछी आणींदो होसि, पोइ कन्दमूल फलनि जे चांवरनि सां मिठी अमड़ि मूंखे पुलाउ करे खाराईदी हुई । मिठी अमां ! मूं खे बि तवहां जे हथड़नि गुलड़नि सां बणायल प्रसाद खाइण जी बुख आहे । जियें मछीअ खे पाणी पियण जी प्यास थींदी आ, तियें मांखे प्यास बि आहे । मूंखे बि मछी पुलाउ खारायो ? अमड़ि ! मां कौशल्या राणी वटि बि वयुसि, श्री सुमित्रा देवी वटि बि वयुसि, पर मुंहिजी बुख कान लथी । क्रोड़ें कुरिब माताउनि दिना पर ढ़उ न थियो ।

भरत लाल खे बाहिरीं बुख त कान आहे ? । अन्दर में इहा ई उकीर अथसि त श्रीस्वामिनि अमड़ि कृपा मां मुश्की निहारिनि त दिल ठरे । इहा बुख अथसि । भरतलाल में सभिनी संदेहु कयो आहे । वक्त ते महाराज श्रीराम बि संदेहु कयो पर श्रीस्वामिनि अमड़ि कदहीं बि संशयु न कयो । तदहिं त भरत लालु चवे थो त मुंहिजी सगी स्वामिनि आहियो । जियें

सगी माउ एब न दिसंदी आहे, तियें तवहां बि मूंखे दोषु न दिनो ।

अमडि ! मूं खे बुख घणो सतायो । मां बुख—बुख पएे कई त भाभी उर्मिला अम्ब थधा खणी आई । चयाई — देरमि ! ही मिथिला पुरि जा अम्ब आया आहिनि । ठाहे दिनार्ई । खाधमि, पर पेटु न भरियो । वरी माण्डवी चयो त — श्री गुरियाणी लाइ पकोड़ा तरिया अथमि, ब्र टे तूं बि खाउ ? गुरु देव जो प्रसादु अथेई । तदहिं हिकिड़ो आदर लाइ खंयुमि । वरी घूंघटु कढी ब्रची श्रुतिकीरति, सोनी कटोरी में थधो शर्बतु खणी आई । उन जो पानु कयुमि त तिरमात्र दिलि खे फरहत आई ।

{ उन समय भरतलाल खे इहो उमंगु जागी पियो त लव कुश बाल्डनि जूं वनिड़ियूं बि कहिं दींह हीअ हथिड़नि में भोजनु खणी ईंदियूं । उन प्रसन्नता में थोरी दिलि खे प्रसन्नता जागियसि } मिठी अमां ! मां नंढिड़े खां वठी बुखियो, भिखारी आहियां ।

{ साई मिठा नंढिड़ो सखी रूप में चवनि था, सचु थो चई भाई } मुंहिजी गरीब निवाज़ अमडि !, आदि जुगादि खां मुंहिजी मिठी अमां !! तवहां जी साहिबी, “आदि सचु जुगादि सचु, है भी सचु, होसीं भी सचु”

कुरिब क्यास जी निधि श्री मैथिलि महाराणी अमडि चयो — भाउ भरत ! तूं त असां जो आहीं । मुंहिजे प्राण नाथ जो भ्राता आहीं । भेण माण्डवी जो घोटु आहीं । तदहिं प्यार ऐं सनेह जो आनन्दु प्राप्ति करे भरतलाल चयो — मुंहिजी

स्वामिनि अमां ! भरत नंढिड़े भाउ खे .दुध मखण जी मंघी  
याने मटकी भरे पियारियो ।

{ साहिबनि चयो अमड़ि खणी अचां .दुधु मखणु, श्रीजू  
आज्ञा कई—हा, साई मिठा खणी आयो । श्रीजू महाराजनि हिकु  
मखण जो चाणो भरत लाल जे हथ ते रखियो । बस ! पोइ त  
गद्—गद् कण्ठ सां आशीशूं द्रियण लगो } अमां मिठी ! मां क्रोड़  
आशीशूं द्रियांव, मुंहिजी रग—रग, आंड़ां बुकियूं, वारु—वारु सभु  
आशीश था द्रियनि । सदां तवहां जो वेड़िहो वसन्दो रहे । तवहां  
जो जसु वेदनि में वजंदो रहे । वगर जा धणी ! वैदियल चन्द्र !!  
तवहां जी जै हुजे ।

पुटड़ा नुहरुं गोद में खणी लाद लदायो । मुंहिजा  
जुगल धणी ! तवहां जी सदां हवेली वसंदी रहे । अनन्त जुगनि  
ताई जियो । मुंहिजी आशीश अदींदव । मूंखे ढउ करायो  
अथव । तवहां दींहों दींहूं सुख आनन्द में वधन्दा रहंदउ ।  
जुगनि ताई तवहां जी जोति जागंदी रहंदी । साहिब ! शालां  
वधि थियो । गंगा जी धारा जियां तवहां जे कीरति जी धारा  
क्रोड़ ब्रह्मण्डनि में घुमंदी जड़ चेतन खे हरियो भरियो कंदी  
रहंदी । धरतीअ जा रज कण, समुद्र जूं बून्दूं, हवा जा सभु झकोरा  
तवहां जी जै मनाईदा । वणनि जो पनु—पनु तवहां जी  
जै उचारे । बी मिठी आशीश द्रियांव । बापू श्रीरामभद्र तवहां  
जो प्राण प्रियतमु सदां तवहां जे प्रेमाधीनु रहंदो । सदां हृदय  
रूप हवेली वसंदी रहंदव । सभेई अंग प्रफुल्लित रहंदव । दुखु  
रोगु तवहां जे पाछे खे बि न छुहंदो ।

तवहां जो निर्मल जसु सभेई देवियूं गाइनि थियूं ।  
तवहां जे संत जी लग लेवणि मां सभु देवियूं सतिवन्तियूं

थियूं आहिनि । कृपानिधान श्री जू महाराज बाल भरत लाल  
 खे प्यारु करे कृपा जो हथु रखियो त हेदांह वरी साहिब मिठा  
 श्री बृज सरकार श्री राधा अमड़ि खे प्रार्थना था करनि, हे  
 मिठी वृन्दावनेश्वरी रसनिधान श्री राधा ! असां खे श्रीमैथिलि  
 चन्द्र घोट जे क्यास जी सिद्धि दियो त सदा जुगल जा मंगल  
 मनाये, गरीबि श्रीखण्डि खगी हणूं । भरत लाल आनन्द  
 प्राप्ति कयो । साईं अमड़ि खे बि उहो मखणु प्रसादु दिनाई, प्रेम  
 सां खाईनि था ।

बोल मिठिड़े बाबल साईं जी जै

सदाँ मिलिया सीअराम, थिया कुशल क्षेम कल्याण ।  
 गरीबि श्रीखण्डि खे मिलियो सुखधाम ॥  
 हाणे रुचि मिठिड़ी देवाइ, बाबल लगनु गणाइ,

तूं ठाकुरु माँ बाली भोली, तूं निर्मल माँ मैली ।  
 तूं ब्रह्मराम मैं आत्म कन्या, समझाँ नहिं अलबेली ॥

करहूं कृपा मेरे गुर श्याम, कृपाराम करि कृपा ।  
 तूं आत्मराम अविनाशचन्द्र,

जिये सीअराम करि कृपा ॥